

## ಫಾಂತ್ಯಾ ಫರಾರ್

ಫಾಂತ್ಯಾ ಫರಾರ್ ಉಟೊನ್ ದೆವಾಕ್ ತುಜ್ಯಾ ಅರ್ಗಾಂ ದೀಂವ್ಕ್  
ತುಜ್ಯಾ ಜೀವನಾಚ್ಯಾ ಆಖೇರ್ ಪರ್ಯಾಂತ್ ಕೆದಿಂಚ್ ವಿಸ್ತನಾಕಾ (2)

ಕೆದೊ ವರ್ತೊ ದೇವ್ ತೊ  
ಉತ್ರಾಂನಿ ವರ್ಣುಂಕ್ ಜಾಯ್ತಾಲ್ಯೊ  
ಆಪ್ಲ್ಯಾ ಎಕಾಚ್ ಉತ್ರಾನ್ ಸಂಸಾರ್ ಸಗ್ಳೊ ಸ್ಥಾಪನ್ ಕೆಲೊಲೊ (2)

ಕೆದೊ ವರ್ತೊ ದೇವ್ ತೊ  
ಭಕ್ತಾಂಕ್ ರಾಕೊನ್ ಸಾಂಬಾಳ್ತಾ ತೊ  
ಬುಡ್ಡುಗೂಲ್ ಆಯಿಲ್ಲ್ಯಾ ವಗ್ತಾ ನೊವಾಕ್ ಬಚಾವ್ ಕೆಲೊಲೊ (2)

ಕೆದೊ ವರ್ತೊ ದೇವ್ ತೊ  
ಕೋಣ್ ತಾಚೆರ್ ಜಯ್ತ್ ವರ್ತೊ  
ಮೋಗ್ ಜಾವ್ನಾಸ್ಲ್ಯಾ ನಿಮ್ಮಿಂ ಪುತಾಕ್ ಸಂಸ್ತಾಕ್ ಧಾಡ್ಲೊಲೊ (2)

ಕೆದೊ ವರ್ತೊ ದೇವ್ ತೊ  
ಏಕ್ ದೀಸ್ ಸಂಸಾರ್ ನಾಸ್ ಕರ್ತೊಲೊ  
ಬಚಾವ್ ಜಾಂವ್ಚಿ ಆಸ್ಲ್ಯಾರ್ ಆಶಾ ತಾಕಾ ವಿಸ್ತನಾಕಾ (2)

## ಲಾಗಿಂ ಸರ್ನ್

ದೆವಾಕ್ ತುಜ್ಯಾ ಲಾಗಿಂ ಸರ್ನ್, ಮೋಗ್ ತಾಸೊ ಅಸಲ್ ಕರ್ನ್  
ಸುರ್ಯೊ, ಚಂದ್ರ್, ತಾರಾಂಪರಿಂ, ಪರ್ಜಳ್ ದಿಶೆಂ ಕರ್  
ಪಾತ್ಯಾ ಜಿಣ್ಯೆಕ್ ಪಾಟ್ ಕರ್ನ್ ನವ್ಯಾ ಜಿಣ್ಯೆಚಿ ಸುರ್ತಾತ್ ಕರ್ನ್ (2)  
ಭರಾಧಿಕ್ ದಿಲ್ಲೊ ಖುರಿಸ್, ವಾವೊಂವ್ಕ್ ಫುಡೆಂ ಸರ್ (2)

ಜಿಣ್ಯೆಂತ್ ಎಕ್ಸರೊ ಜಾತಾನಾ, ರಾತಿಕ್ ಎಕ್ಸರೊ ನಿದ್ತಾನಾ  
ಹೆಣೆಂ-ತೆಣೆಂ ಜಾಂವ್ಚೊ ಆವಾಜ್ ಭಿಯಾನ್ ಕಾಂಪ್ತಾನಾ  
ದೆವಾ ಮ್ಹಜಿ ಕಾಕುತ್ ಕರ್ನ್ ಕೆಲ್ಲಿಂ ಪಾತ್ಯಾಂ ಭೊಗ್ನಿ ಮ್ಹಣ್ (2)  
ಮ್ಹಣ್ ಬೊಬಾಟ್ ಮಾರೊಂಕ್ ಮ್ಹಜ್ಯಾ ಜಿಬ್ಯೆಕ್ ಪರ್ತಾನಾ (2)

ಪಾತ್ಕಿಂ ಹಾಂವ್ ಜಾವ್ನಾಸ್ತಾಂ, ಪಾತ್ಕಾಂ ಜಾಯ್ತಿಂ ಕರ್ನ್ ಆಸಾಂ  
ಭಾಗೆವಂತ್ ಹಾಂವ್ ಜಾಂವ್ಚೆಬರಿ ಪರಿವರಿತ್ ಕರ್  
ನವ್ಯಾ ಸೊಲ್ಲ್ಯಾಚೊ ಉಗ್ಡಾಸ್ ಕರ್ನ್, ಪುತಾಚಿಂ ಬಲಿದಾನ್ ಮುಕಾರ್  
ಧರ್ನ್ (2)  
ತಾಚೆಸಂಗಿಂ ಆಮಾಂ ಸರ್ವಾಂಕ್ ಬಚಾವ್ ಜಾಯ್ತಿಂ ಕರ್ ಬಾಪಾ (2)

ವಾವೊಂಕ್ ಫುಡೆಂ ಸರ್ ಭಾವಾ, ವಾವೊಂಕ್ ಫುಡೆಂ ಸರ್  
ವಾವೊಂಕ್ ಫುಡೆಂ ಸರ್ ಭಯ್ಣಿ, ವಾವೊಂಕ್ ಫುಡೆಂ ಸರ್  
ವಾವೊಂಕ್ ಫುಡೆಂ ಸರ್ ಮನ್ಯಾ, ವಾವೊಂಕ್ ಫುಡೆಂ ಸರ್

## ಗುಂಡಾಯೆಥಾವ್ನ್

ಗುಂಡಾಯೆ ಥಾವುನ್ ಬೊಬಾಟ್ ಫಾಲುನ್  
ಉಲೊ ಕೆಲೆಂ ಮ್ಹಜ್ಯಾ ಸೊಮ್ಮಾಚಿಂ ನಾಂವ್  
ಕಶ್ಟಾಂತ್ ಸಾಂಪ್ಡೊನ್, ಖಿಂತಿನ್ ಬುಡೊನ್  
ವಿರೊನ್ ಗೆಲೆಂ ಮ್ಹಜ್ಯಾ ಕುಡಿಚಿಂ ತ್ರಾಣ್ (2)

ಆಮಿ ಆಪ್ಣಾಕ್, ದೇವ್ ಸಮೆಸ್ತಾಂಕ್  
ತಿನಾಯಿ ಕುಶಿಂನಿ ಆಸಾ ಉದ್ಕಾಚಿ ರಾಸ್ (2)  
ಸುಗ್ಳೆಚ್ಯಾ ಕಾಳಾಂತ್ ವಸ್ತು ಜಾಲ್ಯಾತ್ ಮ್ಹಾರಗ್  
ದುಡ್ಡಾಕ್ ಲಬ್ಡಾಲೆಂ ಆಮಿ ದಾಕವ್ನ್ ದಿತಾತ್ (2)

ದಿಸಾಕ್ ಪಳೆಲ್ಲ್ಯಾ ಘೊಂಡಾಂತ್ ರಾತಿಕ್ ಪಡ್ತಾತ್  
ಭಾಗೆವಂತ್ ಜಾಗ್ಯಾಂನಿ ಥೊಡ್ಯಾ ಆಜಾಪಾಂ ಘಡ್ತಾತ್ (2)  
ತರ್ನಾಟ್ಲಣಾರ್ ಥೊಡೆ ಮರಣ್ ಪಾವ್ತಾತ್  
ರಾಕೊನ್ ರಾಂವ್ಚ್ಯಾಕ್ ಧನ್ಯಾಕ್ ಸಂದೇಶ್ ದಿತಾತ್ (2)

ಪಳೆಂವ್ಕ್ ಗೆಲ್ಯಾರ್ ಆಮಾಂ ಚರಿತ್ರಾ ಸಾಂಗ್ತಾ  
ಖಾಲ್ತೊ ಜಾಲ್ಲ್ಯಾಂಕ್ ದೇವ್ ವರೊ ಕರ್ನ್ ಸೊಡ್ತಾ (2)  
ವೊಂಪಿನಾತ್ಲ್ಯಾ ಜಾಗ್ಯಾರ್ ಲುಂವಣ್ ತೊ ಕರ್ತಾ  
ಆಪುಣ್ ಮುನ್ಸುಬಿದಾರ್ ಮ್ಹಣೊನ್ ಪರ್ಗಟ್ತಾ (2)

## ಪವಿತ್ರ್ ಅತ್ಯಾ

ಪವಿತ್ರ್ ಅತ್ಯಾ ತುಂ ಯೆ ದೆಂವೊನ್  
ಫೆಟ್ಲೊನ್ ಪಡ್ಲಾಂವ್ ಸಂಸ್ತಾಕ್ ಭುಲೊನ್  
ತುರ್ತಾನ್ ಆಮ್ಚೊ ನಿರ್ಧಾರ್ ಬದ್ಲುಂಕ್  
ತುಂ ಯೆ ಆಮ್ಚೆರ್ ಭಿರ್ಮತ್ ಪಾವುನ್ (2)

ದೆವಾನ್ ದಿಲ್ಲೊ ಎಕ್ಲೆಚ್ ಮೆಸ್ತಿ  
ಪಾಡಾವ್ ಕರ್ಚ್ಯಾಕ್ ಖೊಟ್ಯಾ ಶಾಸ್ತ್ರಿಂಕ್  
ಸರ್ಗಿಂಚಿ ವಾಟ್ ಅಶೀರ್ ಮ್ಹಣೊನ್  
ಧಾಡ್ಲೊ ತುಕಾ ಮಜತ್ ಕರುಂಕ್ (2)

ಮೊರೊಂಕ್ ಆಸಾ ಮ್ಹಳ್ಳೆಂ ವಿಸೊನ್  
ಸಂಸಾರಾಂತ್ ಹ್ಯಾ ಆಸ್ಲೊಂ ಸಪ್ಲೆವ್ನ್  
ಪುಂಜಾವ್ನ್ ದೊರ್ಚ್ಯಾಕ್ ಖೊಟಾರಾಂ ಭಾಂದುನ್  
ಆಪುಣ್ ನಶಿಬ್ವಂತ್ ಮ್ಹಣ್ ಚಿಂತುನ್ (2)

ಭುಮಿ ಉಳ್ಳಾ ಪಳ್ಳಾ ಜಾಂವ್ಚಿ  
ಸಂಸ್ತಾರ್ ಕಸ್ಲೊಯ್ ಸರ್ಕಾರ್ ಯೆಂವ್ಚಿ  
ಖುರಿಸ್ ಮ್ಹಜೊ ಹಾತೆರ್ ಜಾಂವ್ಚಿ  
ಆಶಾ ತುಮ್ಚೆ ಸರ್ವಿನ್ ಪಾಂವ್ಚಿ

## ಅರ್ಗಾಂ ತುಕಾ

ಅರ್ಗಾಂ ತುಕಾ ಮ್ಹಜ್ಯಾ ಜೆಜು  
ಕುರ್ರೆನ್ ಮ್ಹಾಕಾ ಭರ್ಪ್ಚೊ ಜೆಜು  
ಕಾಳ್ಜಾಂತ್ ಮ್ಹಜ್ಯಾ ರಾವ್ ತುಂ ಜೆಜು  
ಪಾತ್ಕಾಂತ್ಲೆಂ ಪಯ್ನ್ ಸರ್ಚ್ಯಾಕ್ ಜೆಜು (2)  
ಅರ್ಗಾಂ ತುಕಾ ಮ್ಹಜ್ಯಾ ಜೆಜು

ದಿಲಾಯ್ ದಾರ್ಲೆಚೊ ಅಶೀರ್ ಆಮಾಂ  
ಭಿತರ್ ಸರೊಂಕ್ ಸಗ್ಳ್ಯಾಂಕ್ ಜಾಯ್ತಾಂ  
ರಗ್ತಾಮಾಸಾಚೊ ಸಂಬಂಧ್ ಥಂಯ್ ನಾ  
ಆಮ್ಚೆಂ ಚಿಂತಾಪ್ ಥಂಯ್ ಉಪ್ಕಾರಾಕ್ ಪಡ್ತಾ (2)  
ಅರ್ಗಾಂ ತುಕಾ ಮ್ಹಜ್ಯಾ ಜೆಜು

ಮಜತ್ ಕರ್ ಮ್ಹಣೊನ್ ಮಾಗ್ತಾಂ ಹಾಂವ್  
ಪೆಲ್ಯಾಚಿ ರ್ಪುಡಿ ಕರಿನಾ ಜಾಂವ್  
ಸಂಸಾರಿ ಭುಲೆಕ್ ಆಶೆನಾ ಜಾಂವ್  
ತುಜ್ಯಾಚ್ ತ್ಯಾ ಸೆವೆಕ್ ಸಮರ್ಪಣ್ ಜಾಂವ್ (2)  
ಅರ್ಗಾಂ ತುಕಾ ಮ್ಹಜ್ಯಾ ಜೆಜು

## ಚೆಜು ಉಲಯ್ಯಾ

ಚೆಜು ಉಲಯ್ಯಾ (2)  
 ರಾತಿಚ್ಯಾ ಸ್ವಪ್ನಾಂತ್ ಮ್ಹಜೆಲಾಗಿಂ ಯೇವ್ನ್  
 ಮ್ಹಾಕಾ ತೊ ಶಿಕಯ್ತಾ  
 ಚೆಜು ಉಲಯ್ಯಾ (2)

ಭಿಯೆನಾಕಾ ಮ್ಹಣ್ತಾ ದುಃಖಾಂ ಮ್ಹಜಿಂ ಪುಸ್ತಾ  
 ಸರ್ಗಿಂಚ್ಯಾ ರಾಜ್ಯಾಂತ್ ತಾಚೆ ಸಂಗಿಂ ಆಸ್ಚ್ಯಾಕ್  
 ವಿಂಚುನ್ ಕಾಡ್ಲಾಂ ಮ್ಹಣ್ತಾ (2)

ಖಾಲ್ತೊ ಜಾಂವ್ಚ್ಯಾಕ್ ಸಾಂಗ್ತಾ, ರಾಕೊನ್ ರಾವಾ ಮ್ಹಣ್ತಾ  
 ತಾಳೆಂತ್ ಹಾಂವೆಂ ಸಾಂಪ್ಡಾನಾಶೆಂ, ಮಾಗೊಂಕ್ ಸದಾಂ ಸಾಂಗ್ತಾ

ಸೆವಾ ಕರ್ ಮ್ಹಣ್ತಾ, ನಿತಳ್ ರಾಂವ್ಚ್ಯಾಕ್ ಸಾಂಗ್ತಾಂ  
 ಪಾತ್ಕಾಚೊ ಗುಲಾಮ್ ಜಾಂವ್ಚ್ಯಾ ತ್ಯಾ ವೆಳಾರ್  
 ಖುರ್ಸಾಕ್ ಪಳೆ ಮ್ಹಣ್ತಾ (2)

## ಫುಡಾರಾವಿಶಿಂ

ಫುಡಾರಾವಿಶಿಂ ಚಿಂತುನ್ ಸೊಮ್ಯಾ  
 ದುಡ್ಲಾ ಸಾಗೊರ್ ಕರ್ಚಾಕ್ ಚಿಂತಾ,  
 ಮಾಗ್ಲೊರ್ ಮ್ಹಾಕಾ ಹಾಂಗಾ ಕಿಂತೆಂಚ್ ಮೆಳ್ಳಾಂ  
 ದುಡ್ಲಾವಿಣ್ ಮ್ಹಜೆಂ ಜೀವನ್ ಚಲ್ಯಾಂ

ಪಾಚ್ಯಾ ಚರೊವಾಕ್ ವ್ಹರ್ಟೆ ಗೊವ್ಳಿ,  
 ದುಡ್ಲಾಕ್ ಲಬೊನ್ ಮರುಭುಮಿಕ್ ವ್ಹರ್ಟಾತ್  
 ಗೊವ್ಳ್ಯಾಂಕ್ ಪಳೆವ್ನ್ ಕಂಗಾಲ್ ಜಾಲ್ಲೆ ಬೊಕ್ರೆ  
 ಬಜಾವ್ ಜಾತಿತ್ ಮ್ಹಣೊನ್ ಸಭಾ ಸಾಂಡ್ತಾತ್

ಹೆಂ ಕಸಲೆಂ ಕುಟಮ್, ಹೆಂ ಕಸಲೆಂ ಧರ್ಮ್  
 ಬರೆಂ ಕರ್ಚ್ಯಾಕ್ ಅಡ್ಕಳ್ ಕರ್ತೆ ಲೆಗುಣ್  
 ದುಡ್ಲಾ ಖಾತಿರ್ ಉಪದೆಸ್ ಸಗ್ಳೆ ಮೋಡ್ನ್  
 ಗ್ರೇಸ್ತ್ ಮನ್ಶಾಂಚ್ಯಾಚ್ ಹಾತಾಂತ್ ಸಮರ್ಪಣ್ ಸೊಮಿಯಾಂ

ಗುನ್ಯಾಂವ್ ಸೊಮ್ಯಾ, ಆಮಿ ಮಾಡುಂಕ್ ನಜೊ  
 ಗುನ್ಯಾಂವ್ಕಾರಾಂಕ್ ಭೊಗ್ಸುಂಕ್ ವಿಸ್ತುಂಕೀ ನಜೊ  
 ಗೊವ್ಳ್ಯಾಂಕ್ ಪಳೆವ್ನ್ ಸಭಾ ಸಾಂಡುಂಕ್ ನಜೊ  
 ಗೊತ್ತಾಸ್ಲೆಂ ಸತ್ ಲಿಪವ್ನ್ ಧರುಂಕಿ ನಜೊ

ಕಾಳೊಕಾಂತ್ ಕರ್ಚಿಂ ಕಾಮಾಂ ಸೊಮ್ಯಾಚಿಂ ನ್ಹಂಯ್  
 ಮನ್ಶಾಂಕ್ ಭಿಯೆತಾ ತೊ ಪ್ರವಾದಿ ನ್ಹಂಯ್  
 ಕ್ರಿಸ್ತಾಂವಾಂಕ್ ಇನ್ಕಾರ್ ಕರ್ಚೊ ಭಾವಾಡ್ಡಿ ನ್ಹಂಯ್  
 ಧಾರಾಳ್ ಮಾಪಾನ್ ದಿಂವ್ಚೊ ಸುರಾತಿ ನ್ಹಂಯ್

ಆಪ್ಣಾಂವ್ಕ್ ಗೆಲ್ಯಾರ್ ಮ್ಹಜ್ಯಾನ್ ಆಪ್ಣಾಂವ್ಕ್ ಜಾಯ್ನಾಂ  
 ನಾಕಾ ಮ್ಹಣೊನ್ ಸಾಂಡುನ್ ವಚೊಂಕಿ ಜಾಯ್ನಾಂ  
 ಸಾಂಗೊಕ್ ಗೆಲ್ಯಾರ್ ಆಯ್ಕತಲೊ ಕೊಣ್ ನಾ  
 ಪಾಳೊನ್ ದಾಕಯ್ಲೊಂ ಮ್ಹಳ್ಯಾರ್ ಸಂಸಾರ್ ಸೊಡ್ಲಾಂ

ಅಮೆರಿಕಾಕ್ ವಚೊಂಕ್ ಕಶೆಂ ಶಿಕ್ತಾತ್  
 ಮಾಗ್ಲೆಂ ರಜಾರ್ ಮ್ಹಳ್ಯಾರ್ ಖೆಲ್ಲೆಂಯ್ ವೊಂಕ್ತಾತ್  
 ದುಡ್ಲಾಖಾತಿರ್ ದೀಸ್ ರಾತ್ಯೆಂ ಘೊಳ್ತಾತ್  
 ಮಾತಿ ಗೊಬೊರ್ ಜಾಂವ್ಚೆಂ ಅಶೆವ್ನ್ ಆಸಾತ್

## ಉತ್ರಾಂ ಸೊಮಿಯಾ

ತುಜಿಂ ಉತ್‌ರಾಂ ಸೊಮಿಯಾಂ ಜಿವಿತಾಂತ್ ಮ್ಹಜ್ಯಾ ಧನಿಯಾಂ  
 ಉಪಯೋಗ್ಲಿಲ್ಲಿಂ ತಿಂ ಜಾಲ್ಯಾರ್ ಸುರ್ಯಾಚಿ ಗರ್ಜ್ ಆಸ್ತೆ ನಾ (2)  
 ತುಜಿಂ ಉತ್‌ರಾಂ ಸೊಮಿಯಾಂ

ದುಭಾವಿ ಕಿಡೊ ತೊ ಖಾತಾ ಮ್ಹಾಕಾ  
 ನಶ್ಟೆ ತೆ ದೆಂವ್ಕಾರ್ ನಾಡ್ತಾತ್ ಮ್ಹಾಕಾ  
 ತುಜಿ ಸೆವಾ ಕೆಲ್ಲ್ಯಾಕ್ ಹಾಸ್ತಾತ್ ಮ್ಹಾಕಾ  
 ಒಳ್ಳನಾತ್ಲೆಲಿಂ ತುಕಾ, ಖೆಂಡ್ತಾತ್ ಮ್ಹಾಕಾ... ಖೆಂಡ್ತಾತ್ ಸೊಮಿಯಾಂ

ವಾಡ್ಯಾಂತ್ಲಾ ಗುರ್ಕಾರಾಕ್ ಸಲಾಮ್ ಮಾರ್ತಾತ್  
 ಘಾಡಾಂನಿ ಆಸ್ಚ್ಯಾ ಸುಕ್ಲಾಂಕ್ ಫಾತ್ಯಾನ್ ಮಾರ್ತಾತ್  
 ಭುಜ್ವಣ್ ದಿಂವ್ಚ್ಯಾ ಮನ್ಶಾಕ್ ಮುಕಾರ್ ಆಸ್ತಾತ್  
 ಕುಮ್ಕುಕ್ ಹಾತ್ ಪಿಸ್ತಾರ್ಲಾರ್ ಖುರ್ಸಾಕ್ ಮಾರ್ತಾತ್.... ಖುರ್ಸಾಕ್ ಸೊಮಿಯಾ

ದವರಿನಾಂತ್ ತೊ ದಿವೊ ಕಳೆ ಪಂದಾಕ್  
 ಫಾಲಿನಾಂತ್ ತಿ ಬುನ್ಯಾದ್ ರೆವೆ ಧಳಾರ್  
 ಉದೆಂತಿಂತ್ಲಿಂ ಮೊಡಾಂ ಪಾಕೊಂಕ್ ಕಳ್ಯಾತ್  
 ತುಜ್ಯಾ ವಾಟೆನ್ ಚಲೊಂಕ್ ಇನ್ಕಾರ್ ಕರ್ತಾತ್.... ಇನ್ಕಾರ್ ಸೊಮಿಯಾ

## ಆಮ್ಚ್ಯಾ ಬಾಪಾ

ಆಮ್ಚ್ಯಾ ಬಾಪಾ ಸರ್ಗಿಂಚ್ಯಾ ತುಜೆಂ ನಾಂವ್ ಪವಿತ್ರ್  
 ತುಜೆಂ ರಾಜ್ ಕೊಣಾಕ್ ಕಳಿತ್ ಸೊಧ್ಲೆಲ್ಯಾಂಕ್ ಮೆಳಿತ್  
 ತುಜಿ ತಿ ವಾಟ್ ಭೋವ್ ಅಶೀರ್ ವಿಂಚ್ಲೆಲ್ಯಾಂಕ್ ತಿ ಕಳಿತ್  
 ಆಮ್ಚ್ಯಾ ಬಾಪಾ ಸರ್ಗಿಂಚ್ಯಾ ತುಜೆಂ ನಾಂವ್ ಪವಿತ್ರ್

ಆಮ್ಚ್ಯಾ ಬಾಪಾ ಸರ್ಗಿಂಚ್ಯಾ ತುಜೆಂ ನಾಂವ್ ಪವಿತ್ರ್  
 ಮೋಗ್ ತೊ ತುಜೊ ಭೋವ್ ಸ್ವಾದಿಕ್, ಭೊಗ್ಲೆಲ್ಯಾಂಕ್ ಕಳಿತ್  
 ದೀಸ್ ಆನಿ ರಾತ್ ಮಾಗ್ಲೆ ಕರಿತ್ ತುಜಿ ತೊ ಖುಶಿ ಕರಿತ್  
 ಆಮ್ಚ್ಯಾ ಬಾಪಾ ಸರ್ಗಿಂಚ್ಯಾ ತುಜೆಂ ನಾಂವ್ ಪವಿತ್ರ್

ಆಮ್ಚ್ಯಾ ಬಾಪಾ ಸರ್ಗಿಂಚ್ಯಾ ತುಜೆಂ ನಾಂವ್ ಪವಿತ್ರ್  
 ಜಾಂವ್ಚ್ಯಾಕ್ ತುಜಿಂ ಭುರ್ಗಿ ಸರ್ವ್, ವಾವುರ್ತಾಂವ್ ಆಮಿ  
 ಮೆಳ್ಳಿ ದುಃಖ್ ಆನಿ ತೆ ಕಷ್ಟ್ ಸಮರ್ಪಿತಾಂವ್ ಆಮಿ  
 ಆಮ್ಚ್ಯಾ ಬಾಪಾ ಸರ್ಗಿಂಚ್ಯಾ ತುಜೆಂ ನಾಂವ್ ಪವಿತ್ರ್

**Lyrics & Tunes : Vinay Elwyn Pinto, Kodical,**  
**Mob.: 7411084639, 0824-2457202**  
**Arun Lobo, Kodical Mob.: 8553324337,**  
**(Hymn No. 6, 12, 21)**  
**Carmine Gonsalves, Hoigeibal,**  
**Mob.: 9483776157, 0824-2248893 (Hymn No. 2)**

**Music**  
**Arrangement : Vinod Suvarna, Hosabettu. Mob.: 9019434159**

\* \* \*

ಉತ್ರಾಂ ಆನಿ ತಾಳೆ: ವಿನಯ್ ಎಲ್ಲಿನ್ ಪಿಂಟೊ, ಕೋಡಿಕಲ್  
 ಅರುಣ್ ಲೋಬೊ, ಕೋಡಿಕಲ್ (ಗೀತ್ ನಂ. 6, 12, 21)  
 ಕಾರ್ಮಿನ್ ಗೊನ್ಸಾಲ್ವಿಸ್ ಹೋಗೆಬೈಲ್ (ಗೀತ್ ನಂ. 2)

ಸಂಗೀತಕಾರ್: ವಿನೋದ್ ಸುವರ್ಣ, ಹೊಸಬೆಟ್ಟು